

ҚОНУНИ ҶУМҲУРИИ ТОҶИКИСТОН

Дар бораи олами ҳайвонот

(Қонуни ҚТ аз 24.12.2022 № 1937, аз 02.01.2025 № 2125)

Қонуни мазкур муносибатҳои ҷамъиятиро дар соҳаи ҳифз, истифодаи оқилона ва барқароркунии олами ҳайвонот ба танзим дароварда, асосҳои ҳуқуқӣ, иқтисодӣ, иҷтимоии онро муқаррар менамояд, ҳифз ва барқарор намудани захираҳои олами ҳайвонотро пешбинӣ мекунад (Қонуни ҚТ аз 02.01.2025 № 2125).

БОБИ 1. МУҚАРРАРОТИ УМУМӢ

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

- **олами ҳайвонот (фауна)** - маҷмӯи ҳайвоноти ваҳшии бесутунмӯҳра ва сутунмӯҳрадор, ки дар ҳудуди Тоҷикистон муваққатан ё доимӣ мавҷуд мебошанд;

- **объектҳои олами ҳайвонот** - ҳамаи намудҳо, таркиб ва ҷои зисти ҳайвонот, ки мувофиқи Қонуни мазкур ҳифз ва оқилона истифода карда мешаванд (Қонуни ҚТ аз 02.01.2025 № 2125);

- **ҳайвоноти ваҳшӣ** - намуди ҳайвоноте, ки дар шароити табиӣ зиндагӣ мекунад;

- **ҳайвоноти кӯчӣ** - намуди ҳайвонот ва паррандагоне, ки вобаста ба фасли сол аз як минтақаи зист ба дигар минтақа бо мақсади зимистонгузаронӣ, зиёд намудани насл ва бо дигар сабабҳо ҷой иваз мекунанд;

- **ҳайвоноти нодир** - намуди ҳайвоноти камшуморе, ки дар мавзӯҳои гуногуни ҷумҳурӣ дар шароити озоди табиӣ зиндагӣ мекунад (Қонуни ҚТ аз 24.12.2022 № 1937);

- **ҳайвоноти маҳаллӣ (эндемӣ)** - намуди ҳайвоноте, ки дар як мавзӯи алоҳида зиндагӣ намуда, дар дигар мавзӯҳо дучор намешавад;

- **ҳайвоноти бесутунмӯҳра** - намуди ҳайвоноте, ки устухонбандии асосӣ (сутунмӯҳра) надорад;

- **мониторинги олами ҳайвонот** - дар мӯҳлати муайяншуда гузаронидани муоинаи тағйироти ҳолати олами ҳайвонот;

- **коллексияи зоологӣ** - маҷмӯи намудҳои олами ҳайвонот, ки бо низоми ягона бо роҳи интиҳоб ё усулҳои омӯзиши ирсиятҳои фарқкунанда, бо мақсади истифодабарӣ дар фаъолияти илмӣ, селекционӣ, таълимӣ ва иҷрои корҳои дигар ҷамъоварӣ карда мешаванд (*Қонуни ҚТ аз 24.12.2022 № 1937*);

- **кадастри давлатии олами ҳайвонот** - номгӯи намуд ва зернамудҳои ҳайвонот бо маълумоти пурраи илмӣ ҳолати онҳо;

- **мутобиқшавии (адаптатсияи) ҳайвонот** - ба муҳити зисти муайян мутобиқ шудани ҳар як намуди ҳайвонот;

- **Китоби сурхи Ҷумҳурии Тоҷикистон** - маҷмӯи маълумот оид ба намудҳои нодир, нобудшаванда ё зери хатари нобудшавӣ қарордоштаи олами наботот ва ҳайвонот, ки бо мақсади ҷорӣ намудани низоми махсуси ҳифз ва азнавбарқароркунии минбаъдаи онҳо таҳия карда мешаванд (*Қонуни ҚТ аз 24.12.2022 № 1937*);

- **популятсия** - дар мавзӯи муайян зиндагӣ кардан ва инкишоф ёфтани як гурӯҳи намуди ҳайвонот.

Моддаи 2. Қонунгузори Ҷумҳурии Тоҷикистон дар бораи олами ҳайвонот

Қонунгузори Ҷумҳурии Тоҷикистон дар бораи олами ҳайвонот ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъерии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки онҳоро Тоҷикистон эътироф намудааст, иборат мебошад (*Қонуни ҚТ аз 24.12.2022 № 1937*).

Моддаи 3. Ҳуқуқи моликият ба объектҳои олами ҳайвонот

(*Қонуни ҚТ аз 24.12.2022 № 1937*)

Олами ҳайвоноти Ҷумҳурии Тоҷикистон моликияти истисноии давлат буда, давлат ҳифз ва истифодаи самараноки онро ба манфиати халқ кафолат медиҳад (*Қонуни ҚТ аз 02.01.2025 № 2125*).

Моддаи 4. Категорияи олами ҳайвонот

Олами ҳайвонот аз рӯи намуд ва табиноти мақсадноки худ ба категорияҳои зерин ҷудо мешавад:

- намудҳои ҳайвоноти нодир ва зери хатари нобудшавӣ қарордошта;
- намудҳои ҳайвоноте, ки объекти шикор мебошанд;
- намудҳои ҳайвоноте, ки объекти моҳидорӣ мебошанд;

- намудҳои ҳайвоноте, ки бо мақсади хоҷагидорӣ истифода мешаванд (ғайр аз шикор ва моҳидорӣ);

- намудҳои ҳайвоноте, ки бо мақсадҳои хоҷагидорӣ истифода намешаванд, вале арзиши экологӣ, фарҳангӣ ва илмӣ доранд;

- намудҳои ҳайвоноте, ки саршумори онҳо бо мақсади ҳифзи сихати аҳоли, пешгирии касалшавии ҳайвоноти хонагӣ ва кишоварзӣ, пешгирии зарар ба муҳити зист, нарасондани талафоти чиддӣ ба фаъолияти кишоварзӣ бояд танзим карда шаванд (*Қонуни ҚТ аз 24.12.2022 № 1937*).

Намудҳои ҳайвонот бо мақсади ҳифзи гуногунии намудҳои олами ҳайвонот, нигоҳдорӣ, афзун гардонидани саршумор ва истифодаи мунтазам ба категорияҳо нисбат дода ва аз як категория ба категорияи дигар гузаронида мешаванд (*Қонуни ҚТ аз 24.12.2022 № 1937*).

Моддаи 5. Объектҳои олами ҳайвонот

Объектҳои олами ҳайвоноти Тоҷикистон аз ҳайвоноти бесутунмӯҳра ва сутунмӯхрадорон иборат мебошанд.

Объектҳои зерини олами ҳайвонот бояд таҳти ҳифз ва истифодаи оқилона қарор гиранд (*Қонуни ҚТ аз 02.01.2025 № 2125*):

- ҳайвоноти ваҳшӣ дар ҳолати озоди табиӣ;

- тухм, чанин, узв ва дигар маҳсулоти ин ҳайвонот;

- мавзеи зиндагӣ, лона, ҷои тухмгузорӣ, мӯрчахона, дигар ҷойҳои зисти табиӣ ҳайвонот, хандақҳои зимистонгузаронӣ, ҷои тулаккунӣ ва қароргоҳҳо барои истироҳат ва ғизохӯрии паррандаҳои кӯчӣ, ҷойҳои доимӣ ё мавсимии чамъшавӣ, ҷойҳои наслгирӣ ва дигар маҳалҳои чамъомади ҳайвонот (*Қонуни ҚТ аз 24.12.2022 № 1937*).

Моддаи 6. Субъектҳои муносибат доир ба ҳифз, истифода ва барқароркунии олами ҳайвонот

Субъектҳои муносибат доир ба ҳифз, истифода ва барқароркунии олами ҳайвонот шахсони воқеӣ, ҳуқуқӣ ва мақомоти давлатӣ мебошанд (*Қонуни ҚТ аз 02.01.2025 № 2125*).

БОБИ 2. ТАНЗИМИ ДАВЛАТИИ ҲИФЗ ВА ИСТИФОДАИ ОЛАМИ ҲАЙВОНОТ

(*Қонуни ҚТ аз 24.12.2022 № 1937, аз 02.01.2025 № 2125*)

Моддаи 7. Салоҳияти Ҳукумати Ҷумҳурии Тоҷикистон доир ба олами ҳайвонот

Ба салоҳияти Ҳукумати Ҷумҳурии Тоҷикистон дар танзими муносибатҳо оид ба ҳифз, истифода ва барқароркунии олами ҳайвонот иҷрои корҳои зерин мансуб аст (*Қонуни ҚТ аз 02.01.2025 № 2125*):

- амалӣ гардонидани сиёсати ягонаи давлатӣ дар ҳифз, истифода ва барқароркунии олами ҳайвонот (*Қонуни ҚТ аз 02.01.2025 № 2125*);
- қабули барномаҳои ҷумҳуриявӣ оид ба ҳифз ва истифодаи оқилона, барқароркунии, афзун гардонидани маҳсулноки ва таъмини устувории олами ҳайвонот (*Қонуни ҚТ аз 24.12.2022 № 1937, аз 02.01.2025 № 2125*);
- хорич карда шуд (*Қонуни ҚТ аз 24.12.2022 № 1937*);
- ҳамоҳангсозии фаъолияти вазоратҳо, муассисаҳои илмӣ, идораҳо ва мақомоти маҳаллии ҳокимияти давлатӣ доир ба масъалаҳои ҳифз, истифода ва барқарорсозии олами ҳайвонот (*Қонуни ҚТ аз 02.01.2025 № 2125*);
- тасдиқи тартиби ҳисоб кардан ва татбиқ намудани меъёрҳои пардохти ҳаққи истифодаи олами ҳайвонот;
- тасдиқи нақшаи корҳои кадастрӣ ва мониторинги ҳолати олами ҳайвоноти ҷумҳурӣ;
- муқаррар намудани тартиби таъмини назорати давлатӣ доир ба ҳифз, истифода ва барқароркунии олами ҳайвонот (*Қонуни ҚТ аз 02.01.2025 № 2125*);
- муайян намудани мақомоти ваколатдори давлатӣ оид ба ҳифз, истифода ва барқароркунии олами ҳайвонот (*Қонуни ҚТ аз 02.01.2025 № 2125*);
- муқаррар кардани тартиби ҳавасмандгардонии моддию маънавӣ вобаста ба мусоидат намудан ба ҳифзи олами ҳайвонот;
- ташкили ҳамкориҳои байналмилалӣ Ҷумҳурии Тоҷикистон доир ба ҳифз ва истифодаи оқилонаи олами ҳайвонот (*Қонуни ҚТ аз 02.01.2025 № 2125*);
- иҷрои дигар вазифаҳо тибқи қонунгузори Ҷумҳурии Тоҷикистон.

Моддаи 8. Ваколатҳои мақомоти ваколатдори давлатӣ оид ба ҳифз, истифода ва барқароркунии олами ҳайвонот

(*Қонуни ҚТ аз 24.12.2022 № 1937, аз 02.01.2025 № 2125*)

Ба ваколатҳои мақомоти ваколатдори давлатӣ доир ба ҳифз, истифода ва барқароркунии олами ҳайвонот (минбаъд - **мақомоти ваколатдор**) инҳо дохил мешаванд (*Қонуни ҶТ аз 24.12.2022 № 1937, аз 02.01.2025 № 2125*):

- тартиб додани рӯйхати ҳайвоноте, ки шикори онҳо манъ аст;
- муқаррар намудани қоидаҳои ҳифз, истифодаи оқилона ва барқароркунии олами ҳайвонот, муайян кардани меъёрҳои истифодаи олами ҳайвонот (*Қонуни ҶТ аз 02.01.2025 № 2125*);
- назорати давлатии ҳифз, истифода ва барқароркунии олами ҳайвонот (*Қонуни ҶТ аз 02.01.2025 № 2125*);
- таҳияи Низомномаи Китоби сурхи Ҷумҳурии Тоҷикистон (*Қонуни ҶТ аз 24.12.2022 № 1937*);
- пешниҳоди таклифҳо оид ба ворид намудани номгӯи олами ҳайвонот ба Китоби сурхи Ҷумҳурии Тоҷикистон (*Қонуни ҶТ аз 24.12.2022 № 1937*);
- корҳое, ки хангоми иҷрояшон қоида, меъёр, мӯҳлат ва дигар талабот оид ба ҳифз ва истифодаи олами ҳайвонот, муҳити зист, шароити афзоиши саршумори ҳайвонот ва роҳҳои кӯчиши онҳо риоя намешаванд, инчунин шикори ғайриқонуниро бозмедоранд ва оид ба манъи онҳо ба суд даъво пешниҳод менамоянд (*Қонуни ҶТ аз 02.01.2025 № 2125*);
- санчиши риояи тартиби муқарраршудаи баҳисобгирии давлатии ҳайвонот, истифодаи онҳо, ба роҳ мондани кадастри давлатии ҳайвонот;
- дар матбуоти даврӣ нашр намудани иттилоот оид ба ҳифз, истифода ва ҳолати олами ҳайвонот (*Қонуни ҶТ аз 02.01.2025 № 2125*);
- ба роҳ мондани мониторинги олами ҳайвонот;
- иҷрои дигар вазифаҳо мутобиқи қонунгузории Ҷумҳурии Тоҷикистон.

Моддаи 9. Ваколатҳои мақомоти маҳаллии ҳокимияти давлатӣ доир ба олами ҳайвонот

(*Қонуни ҶТ аз 24.12.2022 № 1937*)

Мақомоти маҳаллии ҳокимияти давлатӣ дар доира ва бо тартиби муқаррарнамудаи Қонуни мазкур, дигар санадҳои меъёрии ҳуқуқии Ҷумҳурии Тоҷикистон дар ҳудуди худ дар муайян намудани дурнамои олами ҳайвонот иштирок мекунанд, ба таҳия ва татбиқи тадбирҳои ҳифз, истифодаи оқилона ва бо зиёд шудани саршумори олами ҳайвонот мусоидат менамоянд, дигар масъалаҳои оид ба ҳифзу танзими истифодаи олами ҳайвонотро бо мақомоти ваколатдор ҳал менамоянд (*Қонуни ҶТ аз 24.12.2022 № 1937, аз 02.01.2025 № 2125*).

БОБИ 3. ИШТИРОКИ ШАҲРВАНДОН ВА ИТТИҲОДИЯҲОИ ЧАМЪИЯТӢ ДАР БАРГУЗОРИИ ЧОРАБИНИҲО ОИД БА ОЛАМИ ҲАЙВОНОТ

Моддаи 10. Ҳамкории шаҳрвандон ва иттиҳодияҳои чамъиятӣ бо мақомоти ваколатдор дар иҷрои чорабиниҳо оид ба олами ҳайвонот

Иттифоқҳои касаба, ташкилотҳои ҷавонон, чамъиятҳои ҳифзи табиат, чамъиятҳои шикорчиён ва моҳидорон, чамъиятҳои илмӣ ва дигар ташкилотҳои чамъиятӣ, ҳамчунин шаҳрвандон мувофиқи қонунгузорӣ, инчунин оинномаҳои (низомномаҳои) ташкилотҳои чамъиятӣ дар иҷрои чорабиниҳои ҳифз, истифодаи оқилона ва барқароркунии олами ҳайвонот иштирок карда, барои гузаронидани онҳо ба мақомоти ваколатдор мусоидат менамоянд (*Қонуни ҚТ аз 02.01.2025 № 2125*).

Моддаи 11. Назорати чамъиятӣ

(*Қонуни ҚТ аз 24.12.2022 № 1937*)

Назорати чамъиятӣ бо мақсади ҳамкорӣ бо мақомоти ваколатдор ва иштирок дар ҳифз, истифодаи оқилона ва барқароркунии олами ҳайвонот аз тарафи шахсони воқеӣ ва иттиҳодияҳои чамъиятӣ амалӣ карда мешавад (*Қонуни ҚТ аз 24.12.2022 № 1937, аз 02.01.2025 № 2125*).

Моддаи 12. Иштироки шаҳрвандон ва иттиҳодияҳои чамъиятӣ дар иҷрои тадбирҳои ҳифз ва истифодаи олами ҳайвонот

(*Қонуни ҚТ аз 02.01.2025 № 2125*)

Шаҳрвандон ва иттиҳодияҳои чамъиятӣ уҳдадоранд олами ҳайвонотро эҳтиёт ва сарватҳои онро ҳифз намоянд. Онҳо ба мақомоти ваколатдор дар амалӣ намудани тадбирҳо оид ба ҳифз, истифодаи оқилона ва барқароркунии олами ҳайвонот бо роҳи иштирок кардан дар иҷрои корҳои зарурӣ, пешниҳод кардани таклифҳо дар бораи ҳифз, истифода ва барқароркунии олами ҳайвонот, хабар расонидан аз хусуси вайрон кардани қонунгузорӣ оид ба ҳифз ва истифодаи олами ҳайвонот, ки ба онҳо маълум аст, мусоидат менамоянд (*Қонуни ҚТ аз 02.01.2025 № 2125*).

Мақомоти ваколатдор уҳдадоранд, ки хангоми иҷрои тадбирҳо оид ба ҳифз, истифодаи оқилона ва барқароркунии олами ҳайвонот пешниҳодоти иттиҳодияҳои чамъиятӣ ва шаҳрвандонро ҳамаҷониба ба ҳисоб гиранд (*Қонуни ҚТ аз 02.01.2025 № 2125*).

БОБИ 4. ИСТИФОДАИ ОБЪЕКТҲОИ ОЛАМИ ҲАЙВОНОТ

Моддаи 13. Истифодаи олами ҳайвонот

Олами ҳайвонот ба таври умумӣ ва махсус истифода бурда мешаванд.

Истифодаи умумии олами ҳайвонот - истифодаи олами ҳайвонот, инчунин хусусиятҳои ғоидабахши он бе ҷудо кардани онҳо аз муҳити зисти табиӣ.

Истифодаи махсуси олами ҳайвонот - истифодаи объекти олами ҳайвонот ва маҳсулоти ғайолияти ҳаётии он бо ҷудо кардани онҳо аз муҳити зисти табиӣ.

Истифодаи махсуси олами ҳайвонот дар асоси рухсатнома ва (ё) иҷозатнома, ки бо тартиби муқаррарнамудаи қонунгузории Ҷумҳурии Тоҷикистон дода шудааст, амалӣ карда мешавад.

Моддаи 14. Тартиби истифодаи олами ҳайвонот

Мақомоти ваколатдор дар мувофиқа бо мақомоти ҳокимияти маҳаллӣ бо тартиби муқаррарнамудаи қонунгузории Ҷумҳурии Тоҷикистон барои истифодаи олами ҳайвонот иҷозат медиҳад (*Қонуни ҚТ аз 24.12.2022 № 1937*).

Заминистифодабарандагони шикоргоҳҳои дахлдор ва мавзёҳои зисти ҳайвонот, ки объектҳои шикор нестанд, барои истифодаи олами ҳайвонот ҳуқуқи афзалиятнок доранд.

Олами ҳайвонотро барои истифодаи бемӯҳлат ба шахсони воқеӣ ва ҳуқуқи Ҷумҳурии Тоҷикистон бо усули ҷудо кардани қитъаи замин ва ба онҳо вобаста кардани шикоргоҳҳо мувофиқи тартиби муқаррарнамудаи қонунгузории Ҷумҳурии Тоҷикистон додан мумкин аст.

Истифодабарандагони олами ҳайвонот ҳуқуқ доранд, ки ба шахсони воқеӣ ва ҳуқуқӣ истифодаи ин объектҳоро дар асоси шартнома ба иҷора диҳанд.

Ҳуқуқи истифодаи олами ҳайвонот бо санадҳое, ки мувофиқи тартиби муқарраршуда оид ба ҳуқуқи истифодаи шикоргоҳҳо дода шудаанд, инчунин бо иҷозатномаҳои дахлдор барои сайд кардани (дошта гирифтани, чамъ овардани) ин намудҳои олами ҳайвонот, ки тибқи тартиби муқаррарнамудаи қонунгузорӣ аз тарафи мақомоти ваколатдор дода мешавад, тасдиқ карда мешаванд.

Рӯйхати намудҳои (гурӯҳи намудҳои) ҳайвонот ё дигар олами ҳайвонотро, ки сайди онҳо бе иҷозат ё бидуни бастании шартнома мумкин аст, Ҳукумати Ҷумҳурии Тоҷикистон муқаррар менамояд.

Моддаи 15. Намудҳои истифодаи олами ҳайвонот

Истифодаи олами ҳайвонот бо намудҳои зерин амалӣ мегардад:

- шикор;
- моҳидорӣ, аз ҷумла сайди ҳайвоноти бесутунмӯҳраи обӣ;
- сайди ҳайвоноте, ки объектҳои шикору моҳидорӣ ва бесутунмӯҳраи обӣ нестанд;
- истифодаи олами ҳайвонот бо мақсади тадқиқоти илмӣ, фарҳангию маърифатӣ, тарбиявӣ, зебоишиносӣ, барқароркунӣ, солимгардонӣ ва ҳифзи табиат, истифодаи ҳайвонот бо мақсади ба даст овардани маҳсулот ва хусусиятҳои фойданоки ҳаётии онҳо.

Мӯҳлати истифодаи намудҳои алоҳидаи олами ҳайвонотро мақомоти ваколатдор тибқи қонунгузориҳои Ҷумҳурии Тоҷикистон муқаррар мекунанд.

Моддаи 16. Шикори ҳайвонот ва парандаҳои ваҳшӣ

(Қонуни ҚТ аз 24.12.2022 № 1937)

Шикори ҳайвонот ва парандаҳои ваҳшӣ аз ҷониби шахсони воқеӣ, ки мақоми шикорчиро доранд, дар доираи меъёрҳои муқарраргардида бо тартиби муқаррарнамудаи Қонуни мазкур ва қонунгузориҳои Ҷумҳурии Тоҷикистон амалӣ карда мешавад.

Ҳангоми шикор истифодаи олоту воситаҳои хатари умумидошта манъ аст *(Қонуни ҚТ аз 24.12.2022 № 1937)*.

Моддаи 17. Ҳуқуқи шикор

(Қонуни ҚТ аз 02.01.2025 № 2125)

Шахсони воқеӣ ҳуқуқи шикор доранд, ба шарте, ки *(Қонуни ҚТ аз 02.01.2025 № 2125)*:

- синну солашон ба ҳаждаҳ расида бошад ва дар шикор силоҳи оташфишонро кор фармоянд;
- синну солашон ба чордаҳ расида бошад ва дар шикор намудҳои бо қоидаҳои шикор иҷозатшудаи олотӣ сайд, сағ ва мурғони шикориро истифода намоянд;
- шаҳодатномаи шикорчӣ дошта, аз қоидаҳои шикор имтиҳон супорида, маблағи роҳхати шикорро пардохта бошанд *(Қонуни ҚТ аз 24.12.2022 № 1937)*;
- барои истифодаи олами ҳайвонот иҷозатнома гирифта бошанд.

Хориҷиён дар ҳудуди Ҷумҳурии Тоҷикистон дар асоси шартномаи ташкили шикор бо ташкилоти хочагии шикор ва ҳуҷҷате, ки ба шикор ҳуқуқдор будани онҳоро тасдиқ менамояд ва он дар мамлакати истиқоматдошташон дода шудааст ба гирифтани иҷозатномаи истифодаи олами ҳайвонот ҳуқуқдор мегарданд (*Қонуни ҚТ аз 02.01.2025 № 2125*).

Моддаи 18. Ба роҳ мондани хочагии шикор

Ба шахсони воқеӣ ва ҳуқуқӣ ҳуқуқи идора кардани хочагии шикор ва шикоргоҳҳо дода шуда метавонад. Онҳо уҳдадоранд оид ба ҳифз ва афзун гардонидани саршумори ҳайвоноти ваҳшӣ дар ин шикоргоҳҳо тадбирҳо андешанд (*Қонуни ҚТ аз 02.01.2025 № 2125*).

Шахсони ҳуқуқӣ ва воқеӣ метавонанд бо мувофиқаи ташкилоти корхонаҳои кишоварзӣ, хочагиҳои ҷангал ва дигар заминистифодабарандагон дар шикоргоҳҳо бо тартиби муқаррарнамудаи қонунгузории Ҷумҳурии Тоҷикистон иморатҳои зарурӣ созанд, растаниҳои хӯроки чорво парвариш кунанд, дигар корҳои мавриди зарурати хочагии шикорро анҷом диҳанд.

Моддаи 19. хориҷ карда шуд

(*Қонуни ҚТ аз 24.12.2022 № 1937*)

Моддаи 20. Сайди ҳайвоноте, ки объектҳои шикор ва моҳидорӣ нестанд

Ҳайвонотеро, ки объектҳои шикор ва моҳидорӣ нестанд, тибқи қонунгузории Ҷумҳурии Тоҷикистон танҳо бо иҷозати мақомоти ваколатдор сайд кардан мумкин аст.

Моддаи 21. Манъи худсарона доштан ва нобуд кардани морҳо ва дигар хазандагон

Дар ҳудуди Ҷумҳурии Тоҷикистон худсарона доштан ва нобуд кардани ҳамаи намуди мор ва дигар хазандагон, ба истиснои маҳалҳои аҳолинишин ва минтақаҳои муҳофизатии осоишгоҳҳои табобатӣ, фароғатгоҳҳо, манъ аст (*Қонуни ҚТ аз 02.01.2025 № 2125*).

Мор ва дигар хазандагонро танҳо бо иҷозати мақомоти ваколатдор бо мақсади тадқиқоти илмӣ доштан мумкин аст (*Қонуни ҚТ аз 24.12.2022 № 1937*).

Моддаи 22. Истифодаи олами ҳайвонот бо мақсади илмӣ, фарҳангию маърифатӣ, тарбиявӣ ва зебоишиносӣ

Барои истифодаи олами ҳайвонот бо мақсади илмӣ, фарҳангию маърифатӣ, тарбиявӣ ва зебоишиносӣ бо роҳҳои гуногуни мушоҳида, нишонгузорӣ, суратгирӣ ва ғайра бидуни аз муҳити табиӣ ҷудо кардани ҳайвонот иҷозат дода мешавад, агар он ба ҳайвонот ё муҳити зисти онҳо зарар нарасонад ва ҳуқуқи дигар истифодабарандагони олами ҳайвонотро ҳалалдор накунад, ба истиснои мавридҳои, ки чунин истифодабарӣ манъ карда шудааст.

Истифодаи олами ҳайвонот бо мақсади илмӣ, фарҳангию маърифатӣ, тарбиявӣ ва зебоишиносӣ бо ҷудо кардани онҳо аз муҳити табиӣ зист бо тартиби пешбининамудаи Қонуни мазкур ва дигар санадҳои меъёрии ҳуқуқии Ҷумҳурии Тоҷикистон мумкин аст ([Қонуни ҚТ аз 02.01.2025 № 2125](#)).

Моддаи 23. Истифодаи хусусиятҳои ғайриҷаҳонӣ ва фаъолияти ҳаётии ҳайвонот

Ба истифодаи хусусиятҳои ғайриҷаҳонӣ ва фаъолияти ҳаётии ҳайвонот-мазрӯафаринҳо, поккорони табиӣ муҳит, гардолудкунандагони растаниҳо ва ғайра бидуни ҷудо кардани онҳо аз табиат, ба истиснои мавридҳои муайянкардаи Қонуни мазкур, иҷозат дода мешавад.

Моддаи 24. Истифодаи ҳайвонот бо мақсади ба даст овардани маҳсулоти фаъолияти ҳаётии онҳо

Истифодаи ҳайвонот ба мақсади ба даст овардани маҳсулоти фаъолияти ҳаётии онҳо (асал, муми занбӯри ваҳшӣ ва ғайра) фақат бо шартҳои аз табиат ҷудо накардан ва нобуд насохтани ҳайвонот ва бидуни вайрон кардани муҳити табиӣ зисти онҳо мумкин аст.

Қоидаҳои истифодаи ҳайвонот бо мақсади ба даст овардани маҳсулоти фаъолияти ҳаётии онҳо аз тарафи мақомоти ваколатдор муқаррар карда мешаванд.

Моддаи 25. Пардохтҳо барои истифодаи олами ҳайвонот

([Қонуни ҚТ аз 24.12.2022 № 1937](#))

Истифодаи маҳсули олами ҳайвонот дар Ҷумҳурии Тоҷикистон пардохтшаванда мебошад.

Тартибу меъёри пардохтҳо барои истифодаи олами ҳайвонотро Ҳукумати Ҷумҳурми Тоҷикистон тибқи [Қонуни](#) Ҷумҳурии Тоҷикистон "Дар бораи дигар пардохтҳои ҳатмӣ ба бучет" муқаррар менамояд ([Қонуни ҚТ аз 24.12.2022 № 1937](#)).

Ичорапулии олами ҳайвонот мувофиқи тартиби муқаррарнамудаи шартномаи ичора ба заминистифодабарандагони аввалия супорида мешавад.

Пули пардохти истифодаи объектҳои олами ҳайвонот, ки мувофиқи тартиби муқарраршуда ба фондҳои махсус дохил мегардад, дар навбати аввал барои ҳифз ва барқарор намудани саршумори ҳайвоноти ваҳшӣ ва муҳити зисти онҳо, барои тартиб додани кадастри давлатии олами ҳайвонот, тадқиқотҳо ва мониторинги олами ҳайвонот, Китоби сурхи Ҷумҳурии Тоҷикистон, ба роҳ мондани кори мамнӯъгоҳҳо ва корҳои тадқиқоти илмӣ харҷ карда мешавад (*Қонуни ҚТ аз 24.12.2022 № 1937, аз 02.01.2025 № 2125*).

Мамнӯъгоҳҳо, осорхонаи мамнӯъгоҳҳо, чорбоғҳои миллию зоологӣ, боғҳои зоологию ботаникӣ ва хочагиҳои чангалу шикор, инчунин корхонаю ташкилотҳо, коллективҳо ва шаҳрвандоне, ки барои истифодаи шикоргоҳҳои осебдида ё каммаҳсулро гирифтаанд, аз пардохтҳо барои истифодаи объектҳои олами ҳайвонот озод карда мешаванд (*Қонуни ҚТ аз 24.12.2022 № 1937*).

БОБИ 5. ҲУҚУҚУ ҲАДАДОРИҲОИ ИСТИФОДАБАРАНДАГОНИ ОЛАМИ ҲАЙВОНОТ. АСОСҲОИ ҚАТЪ ГАРДИДАНИ ҲУҚУҚИ ИСТИФОДАИ ОНҲО

(Қонуни ҚТ аз 02.01.2025 № 2125)

Моддаи 26. Ҳуқуқи истифодабарандагони олами ҳайвонот

Шахсони воқеӣ ва ҳуқуқӣ фақат ба он намудҳои истифодаи олами ҳайвонот ҳуқуқ доранд, ки ба онҳо аз ҷониби мақомоти ваколатдор иҷозат дода шудааст.

Дар мавридҳои муқарраркардаи қонунгузорию Ҷумҳурии Тоҷикистон ҳуқуқи истифодабарандагони олами ҳайвонотро ба манфиати давлат ва ба манфиати дигар истифодабарандагон маҳдуд кардан мумкин аст.

Моддаи 27. Уҳдадорихои истифодабарандагони олами ҳайвонот

(Қонуни ҚТ аз 02.01.2025 № 2125)

Истифодабарандагони олами ҳайвонот вобаста ба намуди истифодаи уҳдадоранд, ки (*Қонуни ҚТ аз 02.01.2025 № 2125*):

- қоида, меъёр ва мӯҳлати муқарраршудаи истифодаи олами ҳайвонотро риоя кунанд;

- олами ҳайвонотро тавре истифода баранд, ки тамомияти гурӯҳҳои табиӣ ҳалалдор нашавад ва ҳайвоноти ба истифода доданашуда осеб набинанд;
- муҳити зисти ҳайвонотро ҳалалдор накунад;
- саршумор ва ҳолати популятсияи ҳайвоноти мавриди истифода, инчунин вазъи муҳити зисти онҳоро ба ҳисоб гиранд;
- оид ба афзун гардонидани саршумори ҳайвонот тадбирҳои зарурии комплексӣ андешанд;
- бо мақомоти ваколатдор ҷиҳати ҳифз ва истифодаи оқилонаи олами ҳайвонот ҳамкорӣ намоянд (*Қонуни ҚТ аз 24.12.2022 № 1937, (Қонуни ҚТ аз 02.01.2025 № 2125)*).

Истифодабарандагони олами ҳайвонот уҳдадоранд дигар талаботро низ оид ба ҳифзу истифодаи объекти олами ҳайвонот ва афзунгардонии саршумори он, ки қонунгузорию Ҷумҳурии Тоҷикистон пешбинӣ намудааст, иҷро кунанд (*Қонуни ҚТ аз 02.01.2025 № 2125*).

Моддаи 28. Қатъ гардидани ҳуқуқи истифодаи олами ҳайвонот

Ҳуқуқи истифодаи олами ҳайвонот дар мавридҳои зерин бояд мутобиқан пурра ё қисман қатъ карда шавад (*Қонуни ҚТ аз 02.01.2025 № 2125*):

- ихтиёран даст кашидан аз истифодаи олами ҳайвонот;
- намондани зарурати истифодаи олами ҳайвонот;
- ба охир расидани мӯҳлати муқарраргардидаи истифодаи олами ҳайвонот;
- барҳам хӯрдан ё қатъ гардидани фаъолияти шахсони воқеӣ ва ҳуқуқӣ, ки ба онҳо ҳуқуқи истифодаи олами ҳайвонот дода шудааст;
- қатъ гардидани муносибатҳои меҳнатие, ки мутобиқи онҳо олами ҳайвонот барои истифода дода шуда буд, агар дар қонунгузорию Ҷумҳурии Тоҷикистон тартиби дигар пешбинӣ нашуда бошад;
- зарурати андешидани тадбирҳои махсуси ҳифзи олами ҳайвонот ё бинобар ба миён омадани хатаре, ки ба саломатии аҳоли таҳдид менамояд (*Қонуни ҚТ аз 02.01.2025 № 2125*);
- ба таври доимӣ риоя накардани қоидаю меъёр ва дигар талаботи истифодаю ҳифз ва афзун гардонидани олами ҳайвонот (*Қонуни ҚТ аз 02.01.2025 № 2125*);
- мунтазам риоя накардани мӯҳлати муқарраршудаи пардохти ҳаққи истифодаи олами ҳайвонот;

- зарурати бо тартиби муқарраршуда аз истифода гирифтани заминҳо ва олами ҳайвонот ба мақсади ҳифзи ҳайвонот, наботот ва дигар захираҳои табиӣ ё тамоми комплекси табиӣ (*Қонуни ҚТ аз 02.01.2025 № 2125*);

- бо тартиби муқарраршуда аз истифода гирифтани заминҳои, ки дар онҳо олами ҳайвонот мавриди истифода қарор мегиранд;

- мунтазам риоя накардани шартҳои шартномаи иҷораи объектҳои олами ҳайвонот.

Мутобиқи Қонуни мазкур дигар асосҳои пешбинӣ шуда метавонанд, ки ҳуқуқи истифодаи олами ҳайвонотро қатъ гардонанд.

Ҳуқуқи истифодаи олами ҳайвонот бо роҳи бекор кардани руҳсатномаҳои мақомоти ваколатдор қатъ мегардад.

БОБИ 6. ТАНЗИМИ САРШУМОРИ ҲАЙВОНОТ

Моддаи 29. Тадбирҳои танзими саршумори намудҳои алоҳидаи ҳайвонот

Бо мақсади ҳифзи саломатии аҳоли, пешгирии касалиҳои ҳайвонот ва пешгирии зиёне, ки ба хочагии халқ мерасад, барои танзими саршумори намудҳои алоҳидаи ҳайвоноти ваҳшӣ тадбирҳо андешида мешаванд.

Моддаи 30. Муайян кардани намудҳо, баҳисобгирӣ ва танзими саршумори объектҳои олами ҳайвонот

(Қонуни ҚТ аз 24.12.2022 № 1937)

Чорабиниҳо оид ба муайян кардани намудҳо, баҳисобгирӣ ва танзими саршумори объектҳои олами ҳайвонот аз тарафи мақомоти ваколатдор бо ҷалби ташкилотҳои илмӣ дахлдор, ташкилотҳои дигари манфиатдор ва иттиҳодияҳои ҷамъиятӣ амалӣ карда мешаванд (*Қонуни ҚТ аз 24.12.2022 № 1937*).

БОБИ 7. ТАДБИРҲОИ ҲИФЗИ ОЛАМИ ҲАЙВОНОТ

(Қонуни ҚТ аз 02.01.2025 № 2125)

Моддаи 31. Ҳифзии олами ҳайвонот

(Қонуни ҚТ аз 02.01.2025 № 2125)

Олами ҳайвонот бо роҳҳои зерин ҳифз карда мешавад (*Қонуни ҚТ аз 02.01.2025 № 2125*):

- муқаррар кардани қоидаю меъёрҳои ҳифз, истифодаи оқилонаи объектҳои олами ҳайвонот ва афзун гардонидани саршумори он (*Қонуни ҚТ аз 02.01.2025 № 2125*);

- муқаррар кардани манъу маҳдудиятҳо дар истифодаи олами ҳайвонот, ки дар моддаи 32 Қонуни мазкур пешбинӣ шудаанд;

- ҳифз аз истифодаи худсарона ва кирдорҳои дигари риоя нашудани тартиби муқарраргардидаи истифодаи олами ҳайвонот (*Қонуни ҚТ аз 02.01.2025 № 2125*);

- ҳифзи муҳити зист, шароити афзоиш ва роҳҳои кӯчиши ҳайвонот (*Қонуни ҚТ аз 02.01.2025 № 2125*);

- пешгирӣ намудани талафи ҳайвонот ҳангоми иҷрои корҳои истеҳсолӣ;

- барпо кардани мамнӯъгоҳҳо, парваришгоҳҳо ва ҷудо кардани қитъаҳои дигари таҳти ҳифзи махсус қарордошта (*Қонуни ҚТ аз 02.01.2025 № 2125*);

- парвариши намудҳои ҳайвоноти нодир ва зери хатари нобудшавӣ қарордошта дар шароити ғайриозод;

- ҷорӣ намудани маҳдудият барои истифодаи объектҳои олами ҳайвонот бо мақсади ташкил намудани коллексияҳои зоологӣ (*Қонуни ҚТ аз 24.12.2022 № 1937*);

- ёрӣ расонидан ба ҳайвонот дар мавриди касалшавӣ, хатари нобудшавии онҳо ҳангоми офати табиӣ ва ба сабабҳои дигар;

- ҳавасмандгардонии моддию маънавии шахсони воқеӣ ва ҳуқуқӣ, ки ба ҳифзи олами ҳайвонот мусоидат менамоянд (*Қонуни ҚТ аз 02.01.2025 № 2125*);

- ташкили тадқиқоти илмӣ, ки мақсад аз он асоснок кардани тадбирҳои ҳифзи олами ҳайвонот аст (*Қонуни ҚТ аз 02.01.2025 № 2125*);

- тарбияи шаҳрвандон дар рӯҳияи дӯст доштани ҳайвонот;

- таблиғи ҳифзи олами ҳайвонот аз тариқи воситаҳои ахбори омма (*Қонуни ҚТ аз 02.01.2025 № 2125*);

- андешидани дигар тадбирҳо ва муқаррар кардани талабҳои дигар оид ба ҳифзи олами ҳайвонот (*Қонуни ҚТ аз 02.01.2025 № 2125*).

Моддаи 32. Муқаррар кардани манъу маҳдудиятҳо дар истифодаи олами ҳайвонот

Бо мақсади ҳифз ва афзун намудани саршумори баъзе намудҳои ҳайвонот истифодаи онҳо дар ҳудуди муайян ва ба мӯҳлати муайян бо тартиби

муқаррарнамудаи Қонуни мазкур метавонад маҳдуд ё пурра манъ карда шавад.

Барои ҳифз намудан ва афзун гардонидани саршумори объектҳои олами ҳайвонот чораҳои зерин муқаррар карда мешаванд:

- маҳдуд намудани мӯҳлати истифодаи олами ҳайвонот;
- манъ кардани тарзу усул ва намудҳои олоти сайд;
- тағйир додани меъёрҳои сайд;
- маҳдуд гардонидани миқдори истифодабарандагони олами ҳайвонот.

Барои муқаррар намудани манъу маҳдудиятҳо асос шуда метавонанд:

- риоя накардани синни ҷуфтшавии популятсияи ҳайвонот;
- кам гаштани саршумори ҳайвонот;
- бад шудани муҳити зист;
- зарурати муҳайё сохтани минтақаҳои ором дар ҷойҳои ҷамъомади анбӯҳи ҳайвонот ҳангоми кӯчиш ва наслдиҳӣ.

Барои нигоҳдории олами ҳайвонот иҷрои корҳои зерин манъ аст:

- нобуд кардани наботот ва дигар корҳои, ки вазъи муҳити зисти ҳайвонотро бад месозанд;

- то бист метр наздик аз макони зисти ҳайвоноте, ки сарҷамъона зиндагӣ мекунад, шудгор кардани замин, инчунин бе иҷозати пешакии мақомоти ваколатдор ба ҷойи дигар кӯчонидани онҳо ([Қонуни ҚТ аз 24.12.2022 № 1937](#));

- вайрон ва хароб кардани лонаи ҳайвонот, ҷамъоварӣ намудани тухми онҳо;

- бо амаду заврақҳои мотордор сайругашт кардан дар мавзёҳои лонасозӣ ва тухмгузории мурғҳои обӣ ва моҳиён;

- дар мавзёи зисти оммавии ҳайвоноти сумдор ва мурғони ҷамъовӣ бе розигии мақомоти ваколатдор як километр пасттар парвоз кардани тайёраҳо, чархболҳо ва ғайра;

- нобуд сохтани муҳити зист, хароб кардани киштзори хӯроки ҳайвонот, ниҳолу буттаҳои ҳифозатӣ, охурҳои ему намак, ишоранишонҳо, иншоотҳои зарурати шикору моҳидорӣ;

- сайди ҳайвоноти нодир ва таҳти хатари маҳвшавӣ қарордошта;

- илова бар меъёри муқарраршуда ва дар мӯҳлати пешбинионакардаи иҷозатномаи истифодаи олами ҳайвонот шикор кардани олами ҳайвонот;

- шикори объектҳои олами ҳайвонот бо истифодаи тарзу усул ва олоти барои сайди ҳайвонот ва моҳигирӣ пешбининашуда;

- сайди объектҳои олами ҳайвонот бо корбурди асбобҳои тарканда, маводи захрдор (ба истиснои маводи захрдори маҳв намудани хояндаҳои сахрой ва ҳамчунин дар мавридҳои девонагӣ ва касалиҳои дигари ҳайвонот бо розигии мақомоти ваколатдор);

- бе иҷзати мақомоти ваколатдор парвариш намудан, насл гирифтани, дурага кардани ҳайвоноти бегона ва ҳамчунин сайд намудани ҳайвоноти ба табиати Тоҷикистон мутобиқшуда.

Моддаи 33. Талабот оид ба ҳифз ва истифодаи оқилонаи олами ҳайвонот

(Қонуни ҚТ аз 02.01.2025 № 2125)

Ба мақсади истифодаи оқилона ва ҳифзи олами ҳайвонот талабҳои зерин риоя карда мешаванд *(Қонуни ҚТ аз 02.01.2025 № 2125)*:

- нигоҳдории шаклҳои гуногуни биологии ҳайвонот дар ҳолати озоди табиӣ;

- нигоҳдории тамомияти популятсияи намудҳои ҳайвоноти нодир, зери хатари нобудшавӣ қарордошта, намудҳои ба маҳал хос, кӯчӣ ва ҳайвоноти дигари арзишманд *(Қонуни ҚТ аз 24.12.2022 № 1937)*;

- ҳифзи муҳити зист, шароити афзоиш ва роҳҳои кӯчиши ҳайвонот ва гурӯҳҳои табиӣ онҳо *(Қонуни ҚТ аз 02.01.2025 № 2125)*;

- истифодаи илман асосноку сарфақорона, комплексӣ, оқилонаи объектҳои олами ҳайвонот ва мунтазам зиёд намудани саршумори ҳайвоноти ваҳшӣ;

- нигоҳдорӣ ва истифодаи оқилонаи хусусиятҳои фойданоки фаъолияти ҳаётии намудҳои алоҳидаи ҳайвонот;

- истифодаи самаранок ва оқилонаи объектҳои олами ҳайвонот ва танзими афзоиши ҳайвонот ва саршумори онҳо дар ҳолати озоди табиӣ бо мақсади ҳифзи саломатии аҳоли ва пешгирӣ намудани зараре, ки ба табиати зинда ва хоҷагии халқ мерасад;

- эҳтиёт кардани хусусиятҳои олами ҳайвонот дар бобати ҳифзи об, хок, ба вучуд овардани муҳит, шароити истироҳат, барқароркунӣ ва дигар хусусиятҳои фойданоки он баҳри ҳифзи саломатии аҳоли, беҳсозии муҳити зист ва инкишофи хоҷагии халқ *(Қонуни ҚТ аз 02.01.2025 № 2125)*;

- ҳифзи объектҳои олами наботот аз сӯхтор, сел, бодлесӣ (эрозия) ва дигар офатҳои табиӣ, инчунин аз ҳашароти зараррасон ва касалиҳо (*Қонуни ҚТ аз 02.01.2025 № 2125*);

- истифодаи пулакии объектҳои олами ҳайвонот.

Моддаи 34. Риояи талабот зимни фаъолияте, ки ба вазъи олами ҳайвонот таъсир мерасонад

Ҳама гуна фаъолияте, ки ба вазъи олами ҳайвонот, муҳити зист, шароити афзоиш ва роҳҳои кӯчиши ҳайвонот таъсир мерасонад, бояд бо риояи талаботи ҳифзи олами ҳайвонот иҷро гардад (*Қонуни ҚТ аз 02.01.2025 № 2125*).

Моддаи 35. Ҳифзи муҳити зист, шароити афзоиш ва кӯчиши ҳайвонот (*Қонуни ҚТ аз 02.01.2025 № 2125*)

Ҳангоми ҷойгиркунӣ, лоиҳакашӣ ва сохтмони маҳалҳои аҳолинишин, корхонаҳо, иншоот ва дигар объектҳо, такмил додани равандҳои мавҷудаи технологӣ ва ҷорӣ кардани равандҳои нави технологӣ, ба истифодаи хоҷагӣ додани заминҳои навқорам, ҳудуди ботлоқзор, назди соҳилҳо, дарёбод ва бутгазор, обёрии замин, истифодаи ҷангалзор, иҷрои корҳои ҷустуҷӯи геологӣ, истихроҷи маъдан, муайян кардани ҷароғоҳ ва гузаргоҳҳои ҳайвоноти хоҷагии қишлоқ, тартиб додани хати сайр ва ташкили ҷои истироҳати оммавии аҳоли бояд оид ба ҳифзи муҳити зист ва шароити афзоиши ҳайвонот тадбирҳо андешида шаванд, инчунин дахлнопазирии қитъаҳо, ки ҳамчун муҳити зисти ҳайвонот аҳамияти хоса доранд, таъмин карда шаванд (*Қонуни ҚТ аз 02.01.2025 № 2125*).

Ҳангоми ҷойгиркунӣ, лоиҳакашӣ ва сохтмони роҳҳои оҳан, автомобилгард, кубургузар ва дигар роҳҳои нақлиётӣ, хатҳои интиқоли барқу алоқа, инчунин иншоотҳои гидротехникӣ бояд тадбирҳои андешида шаванд, ки ҳифзи роҳҳои кӯчиши ҳайвонотро таъмин намоянд.

Моддаи 36. Мувофиқа намудани сохтмони объектҳои, ки ба вазъи олами ҳайвонот таъсир мерасонанд

Ҷои сохтмони корхонаҳо ва иншоотҳои дар моддаи 35 Қонуни мазкур зикршуда ва дигар объектҳои, ки ба ҳолати олами ҳайвонот, муҳити зист, шароити афзоиш ва роҳҳои кӯчиши ҳайвонот таъсир мерасонанд, мутобиқи қонунгузориҳои Ҷумҳурии Тоҷикистон бо мақомоти ваколатдор мувофиқа карда мешаванд (*Қонуни ҚТ аз 24.12.2022 № 1937*).

Моддаи 37. Пешгирӣ намудани талафи ҳайвонот зимни иҷрои корҳои истеҳсоли ва истифодаи воситаҳои нақлиёт

Шахсони воқеӣ ва ҳуқуқӣ уҳдадоранд, ки ҳангоми киштукор, чӯбтайёркунӣ ва дигар корҳо, инчунин ҳангоми истифодаи воситаҳои нақлиёт барои пешгирӣ намудани талафоти ҳайвонот тадбирҳо андешанд (*Қонуни ҚТ аз 02.01.2025 № 2125*).

Сӯзондани растаниҳои хушк, нигоҳдории мавод, ашёи хом ва партовҳои истеҳсолот бидуни андешидани тадбирҳои муқарраршуда оид ба пешгирии ҳалокати ҳайвонот манъ аст.

Моддаи 38. Ҳифзи ҳайвонот дар мамнӯъгоҳҳо, парваришгоҳҳо ва дигар минтақаҳои махсус муҳофизатшаванда

Дар минтақаи мамнӯъгоҳҳо моҳидорӣ ва шикор кардан, дошта гирифтани намудҳои гуногуни ҳайвоноти бесутунмӯҳра, инчунин истифодаи дигар намудҳои олами ҳайвонот ва дигар фаъолияти хилофи қоидаҳои мамнӯъгоҳҳо манъ аст.

Дар парваришгоҳҳо ва дигар минтақаҳои махсус муҳофизатшаванда намудҳои алоҳидаи истифодаи олами ҳайвонот ва дигар фаъолияти хилофи қоидаҳои истифодаи олами ҳайвонотро пурра манъ ё маҳдуд кардан мумкин аст.

Тартиби ҳифз ва истифодаи олами ҳайвонотро дар мамнӯъгоҳҳо, парваришгоҳҳо ва дигар минтақаҳои махсус муҳофизатшаванда қонунгузориҳои Ҷумҳурии Тоҷикистон муқаррар мекунад (*Қонуни ҚТ аз 02.01.2025 № 2125*).

БОБИ 8. ҲИФЗИ НАМУДҲОИ ҲАЙВОНОТИ НОДИР ВА ЗЕРИ ХАТАРИ НОБУДШАВӢ ҚАРОРДОШТА

(*Қонуни ҚТ аз 24.12.2022 № 1937, аз 02.01.2025 № 2125*)

Моддаи 39. Дохил намудани намудҳои ҳайвонот ба Китоби сурхи Ҷумҳурии Тоҷикистон

(*Қонуни ҚТ аз 24.12.2022 № 1937*)

Намудҳои ҳайвоноти нодир ва зери хатари нобудшавӣ қарордошта ба Китоби сурхи Ҷумҳурии Тоҷикистон дохил карда мешаванд. Низомномаи Китоби сурхи Ҷумҳурии Тоҷикистонро Ҳукумати Ҷумҳурии Тоҷикистон тасдиқ менамояд.

Амалҳое, ки боиси ҳалокат, камшавии саршумор ё ҳалалдор гаштани муҳити зисти намудҳои ҳайвоноти нодир ва зери хатари нобудшавӣ қарордошта мегарданд, манъ аст (*Қонуни ҚТ аз 24.12.2022 № 1937*).

Моддаи 40. Тадбирҳо оид ба ҳифзи ҳайвоноти нодир ва зери хатари нобудшавӣ қарордошта

(*Қонуни ҚТ аз 24.12.2022 № 1937, аз 02.01.2025 № 2125*)

Бо мақсади ҳифзи ҳайвоноти нодир ва зери хатари нобудшавӣ қарордошта ва дар шароити табиӣ афзоиши саршумори онҳо имконнопазир аст, мақомоти ваколатдор уҳдадоранд, ки барои афзоиши намудҳои мазкур шароити мусоид фароҳам оранд (*Қонуни ҚТ аз 24.12.2022 № 1937, аз 02.01.2025 № 2125*).

Ҳайвоноти нодир ва зери хатари нобудшавӣ қарордоштаро танҳо дар ҳолатҳои истисноӣ бо қарори Ҳукумати Ҷумҳурии Тоҷикистон барои парвариш кардан дар шароити махсуси муҳаё кардашуда ва минбаъд раҳо кардани онҳо ба муҳити зисташон, ба мақсадҳои илмӣ ва дигар мақсадҳои муайяннамудаи Ҳукумати Ҷумҳурии Тоҷикистон дошта гирифтани мумкин аст (*Қонуни ҚТ аз 24.12.2022 № 1937, аз 02.01.2025 № 2125*).

Моддаи 41. Тартиби истифодаи намудҳои ҳайвоноти нодир ва зери хатари нобудшавӣ қарордошта

(*Қонуни ҚТ аз 24.12.2022 № 1937*)

Истифодаи намудҳои ҳайвоноти нодир ва зери хатари нобудшавӣ қарордошта бо мақсадҳои илмию тадқиқотӣ, фарҳангию маърифатӣ, тарбиявӣ, зебоишиносӣ, фароғатӣ, солимгардонӣ ва ҳифзи табиат, ба даст овардани маҳсулот ва хусусиятҳои фойданоки ҳаётии онҳо дар асоси иҷозатномаи аз ҷониби мақомоти ваколатдор додашуда амалӣ мегардад.

Бо мақсади ҳифз ва ба низом даровардани саршумор шикори ҳайвоноти нодир ва зери хатари нобудшавӣ қарордошта манъ аст (*Қонуни ҚТ аз 24.12.2022 № 1937*).

БОБИ 9. ҲИФЗИ ҲАЙВОНОТ ҲАНГОМИ ИСТИФОДАИ ВОСИТАҲОИ ҲИФЗИ РАСТАНӢ, АНГЕЗАҲОИ ИНКИШОФИ ОНҲО, НУРИҲОИ МАЪДАНИӢ ВА ДИГАР МАВОДИ ДОРУВОРИӢ

(*Қонуни ҚТ аз 02.01.2025 № 2125*)

Моддаи 42. Талабот оид ба ҳифзи олами ҳайвонот ва муҳити зисти ҳайвонот ҳангоми истифода ва ҳамлу нақли воситаҳои ҳифзи растанӣ

(Қонуни ҚТ аз 02.01.2025 № 2125)

Ҳангоми истифодаи воситаҳои ҳифзи растанӣ, ангезаҳои инкишофи онҳо, нуриҳои маъданӣ ва дигар маводи дорувор, ки дар хоҷагии халқ истифода мешаванд, бояд талаботи ҳифзи олами ҳайвонот ва муҳити зисти онҳо ба эътибор гирифта шаванд. Истифодаи воситаҳои кимиёвии ҳифзи растаниҳо ва дигар маводи доруворӣ бо мақсади кам кардани таъсири зараровари онҳо ба олами ҳайвонот бояд бо иҷрои тадбирҳои агротехникӣ, селекционӣ, генетикӣ, биологӣ ва ғайраҳо мувофиқ қунонида шавад *(Қонуни ҚТ аз 02.01.2025 № 2125)*.

Ба мақсади пешгирии ҳалокати ҳайвонот ва бадшавии муҳити зисти онҳо шахсони воқеӣ ва ҳуқуқӣ, новобаста ба шакли моликиятшон уҳдадоранд, ки қоидаҳои ҳамлу нақл, нигоҳдорӣ ва истифодаи доруҳои зикршударо риоя намоянд *(Қонуни ҚТ аз 02.01.2025 № 2125)*.

Ҳангоми ихтирои доруҳои нав бояд меъёри таркиби мӯътадили онҳо, ки ба муҳити табиӣ, ҳифзи ҳайвонот ва муҳити зисти онҳо зараровар набошад, муқаррар карда шавад *(Қонуни ҚТ аз 02.01.2025 № 2125)*.

Моддаи 43. Ҳифзи ҳайвонот ҳангоми истифодаи воситаҳои ҳифзи растанӣ ангезаҳои инкишофи онҳо, нуриҳои маъданӣ ва доруворӣ

(Қонуни ҚТ аз 02.01.2025 № 2125)

Истифода, нигоҳдошт ва интиқоли воситаҳои ҳифзи растанӣ, ангезаҳои инкишофи онҳо, нуриҳои минералӣ ва доруворие, ки дар хоҷагии халқ истифода мешаванд, бояд беҳатари олами ҳайвонот ва муҳити зисти онро таъмин намоянд.

Барои ҳифзи олами ҳайвонот меъёрҳои истифодаи ҳаддалимкони воситаҳои ҳифзи растанӣ, ангезаҳои инкишофи онҳо, нуриҳои маъданӣ ва дигар доруворӣ бо мувофиқаи мақоми ваколатдор муқаррар карда мешаванд.

БОБИ 10. КОЛЛЕКСИЯИ ЗООЛОГӢ

Моддаи 44. Ташкил намудан ва тақмил додани коллексияи зоологӣ

Ба шахсони воқеӣ ва ҳуқуқӣ барои ташкил ва тақмили коллексияҳои зоологӣ (коллексияҳои зинда, боғи ҳайвонот ва боғҳои дигар, инчунин дар шакли коллексияи хӯсаҳо, доруҳо ва узвҳои ҳайвонот) бо роҳи аз муҳити табиӣ ба ин мақсадҳо дошта гирифтани ҳайвонот мақомоти

ваколатдор иҷозат медихад. Такмил додани коллексияҳои зоологӣ, ки моликияти шахсии шахрвандон мебошанд ва аз тарафи шахрвандон ташкил намудани коллексияҳои нав манъ аст, ба истиснои коллексияҳои иборат аз ғаниматҳои шикори ҳайвонот, моҳигирӣ ва дигар намудҳои истифодаи олами ҳайвонот, ки бо риояи талаботи муқарраршуда анҷом дода шудааст (*Қонуни ҚТ аз 24.12.2022 № 1937*).

Моддаи 45. Баҳисобгирии давлатии коллексияҳои зоологӣ ва ухдадорихи шахсони воқеӣ ва ҳуқуқие, ки соҳиби чунин коллексия мебошанд

(Қонуни ҚТ аз 02.01.2025 № 2125)

Коллексияҳои зоологии дорои аҳамияти илмӣ, фарҳангӣ ва маърифатӣ, таълимию тарбиявӣ ё зебоишиносӣ ба қайди давлатӣ гирифта мешаванд. Шахсони воқеӣ ва ҳуқуқие, ки соҳиби чунин коллексия мебошанд, ухдадоранд қоидаҳои нигоҳ доштани ба ҳисоб гирифтани ва истифода кардани коллексияҳои объектҳои олами ҳайвонотро риоя намоянд (*Қонуни ҚТ аз 02.01.2025 № 2125*).

Моддаи 46. Қоидаи истифода ва ба ҳисоб гирифтани коллексияҳои зоологӣ

Тартиби ташкил кардан, такмил додан, нигоҳ доштан, истифода бурдан ва ба ҳисоб гирифтани коллексияҳои зоологӣ, қоидаҳои савдои онҳо, ҳамчунин тартиби фиристодан ва ба хориҷа бурдани объектҳои коллексияҳо ва маҳсулоти олами ҳайвонот тибқи қонунгузориҳои Ҷумҳурии Тоҷикистон муқаррар карда мешаванд.

БОБИ 11. КЎЧОНИДАН, МУТОБИҚ, ЧУФТӢ КАРДАНИ ҲАЙВОНОТ ВА МАҲДУД НАМУДАНИ ҲУҚУҚИ ИСТИФОДАБАРАНДАГОНИ ОБЪЕКТҲОИ ТАБИӢ

Моддаи 47. Кӯчонидан, мутобиқ ва чуфтӣ кардани ҳайвонот

Ба мақсади тадқиқоти илмӣ, зарурати хоҷагӣ ба ҷойҳои нави зиндагӣ кӯчонидан, мутобиқкунии олами ҳайвоноти Ҷумҳурии Тоҷикистон, инчунин тадбирҳои чуфтӣкунии ҳайвонот дар асоси ҳуҷумати муассасаҳои дахлдори тадқиқоти илмӣ танҳо бо қарори мақомоти ваколатдор мумкин аст (*Қонуни ҚТ аз 24.12.2022 № 1937*).

Худсарона кӯчонидан, мутобиқ ва чуфтӣ кардани ҳайвонот манъ аст.

Моддаи 48. Маҳдуд кардани ҳуқуқи истифодабарандагони объектҳои табиӣ ба манфиати ҳифзи олами ҳайвонот ва ба зиммаи онҳо гузоштани уҳдадорихо

(Қонуни ҚТ аз 02.01.2025 № 2125)

Ба мақсади ҳифзи олами ҳайвонот ҳуқуқи истифодабарандагони замин, ҷангал, об ва сарватҳои зеризаминӣ маҳдуд карда шуда, ба зиммашон уҳдадорихои дахлдор тибқи қонунгузорию Ҷумҳурии Тоҷикистон гузошта мешаванд *(Қонуни ҚТ аз 02.01.2025 № 2125)*.

БОБИ 12. БАҲИСОБГИРИИ ДАВЛАТӢ ВА КАДАСТРИ ДАВЛАТИИ ОЛАМИ ҲАЙВОНОТ

Моддаи 49. Баҳисобгирии давлатӣ ва кадастри давлатии олами ҳайвонот

Барои таъмини ҳифз ва ташкили истифодаи оқилонаи олами ҳайвонот баҳисобгирии давлатии ҳайвонот ва истифодаи онҳо ба роҳ монда, кадастри давлатии олами ҳайвонот ташкил карда мешавад, ки он маҷмӯи маълумот дар бораи паҳншавии ҷуғрофии намудҳои (гурӯҳи намудҳои) ҳайвонот, саршумори онҳо, маълумотномаи истифодаи эҳтиёткоронаи ҳозиразамони ҳайвонот ва дигар маълумоти заруриро дар бар мегирад *(Қонуни ҚТ аз 02.01.2025 № 2125)*.

Моддаи 50. Тартиби баҳисобгирии давлатии ҳайвонот ва истифодаи онҳо дар ташкили кадастри давлатии олами ҳайвонот

Баҳисобгирии давлатии ҳайвонот, истифодаи онҳо ва ташкили кадастри давлатии олами ҳайвонот дар қитъаҳои озод аз ҳисоби давлат, дар қитъаҳои вобасташуда аз ҳисоби истифодабарандагони он ба роҳ монда мешавад.

Шахсони воқеӣ ва ҳуқуқӣ уҳдадоранд дар бораи паҳншавӣ, саршумор ва истифодаи ҳайвоноти ваҳшӣ ба мақомоте, ки кадастри давлатиро ба роҳ мемонанд, маълумот диҳанд *(Қонуни ҚТ аз 02.01.2025 № 2125)*.

Қоидаҳои баҳисобгирии давлатии ҳайвонот ва истифодаи онҳо, ба роҳ мондани кадастри давлатии олами ҳайвонот, муайян кардани рӯйхати намудҳои (гурӯҳи намудҳои) ҳайвонот, ки бояд ба ҳисоби давлатӣ гирифта, ба кадастри давлатӣ дохил карда шаванд, инчунин пешниҳод кардани маълумот барои ба ҳисобгирӣ ва ташкили кадастр мувофиқи тартиби муқаррарнамудаи Ҳукумати Ҷумҳурии Тоҷикистон тасдиқ карда мешавад.

БОБИ 13. ҲАЛЛИ БАҲСҶО ОИД БА МАСЪАЛАҶОИ ИСТИФОДАИ ОЛАМИ ҲАЙВОНОТ

Моддаи 51. Тартиби ҳалли баҳсҷо оид ба масъалаҷои истифодаи олами ҳайвонот

Баҳсҷо байни шахсони воқеӣ ва ҳуқуқӣ оид ба масъалаҷои истифодаи олами ҳайвонот бо тартибе, ки қонунгузориҳои Ҷумҳурии Тоҷикистон муқаррар мекунад, ҳал карда мешаванд.

БОБИ 14. МУҚАРРАРОТИ ХОТИМАВӢ

(Қонуни ҚТ аз 24.12.2022 № 1937)

Моддаи 52. хорич карда шуд

(Қонуни ҚТ аз 24.12.2022 № 1937)

Моддаи 53. Ҷавобгарӣ барои риоя накардани талаботи Қонуни мазкур

(Қонуни ҚТ аз 24.12.2022 № 1937)

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузориҳои Ҷумҳурии Тоҷикистон ба ҷавобгарӣ кашида мешаванд *(Қонуни ҚТ аз 24.12.2022 № 1937)*.

Моддаи 54. Дар бораи аз эътибор соқит донишани Қонуни Ҷумҳурии Тоҷикистон "Дар бораи ҳифз ва истифодаи олами ҳайвонот"

(Қонуни ҚТ аз 02.01.2025 № 2125)

Қонуни Ҷумҳурии Тоҷикистон аз 20 июли соли 1994 "[Дар бораи муҳофизат ва истифодаи олами ҳайвонот](#)" (Ахбори Шӯрои Олии Ҷумҳурии Тоҷикистон, соли 1994, № 15-16, мод. 241; Ахбори Маҷлиси Олии Ҷумҳурии Тоҷикистон, соли 1996, № 3, мод. 48) аз эътибор соқит доништа шавад.

Моддаи 55. Мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон

Э. Раҳмонов

ш.Душанбе

5 январӣ соли 2008 № 354

ҚАРОРИ МАҶЛИСИ НАМОЯНДАГОНИ МАҶЛИСИ ОЛИИ ҶУМҲУРИИ ТОҶИКИСТОН

Дар бораи қабул кардани Қонуни Ҷумҳурии Тоҷикистон "Дар бораи олами ҳайвонот"

Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи олами ҳайвонот" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон

С. Хайруллоев

ш. Душанбе

28 ноябри соли 2007 № 800

ҚАРОРИ МАҶЛИСИ МИЛЛИИ МАҶЛИСИ ОЛИИ ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон "Дар бораи олами ҳайвонот"

Маҷлиси миллии маҷлиси Олии Ҷумҳурии Тоҷикистон Қонуни Ҷумҳурии Тоҷикистон ро "Дар бораи олами ҳайвонот" баррасӣ намуда, қарор мекунад:

Қонуни Ҷумҳурии Тоҷикистон "Дар бораи олами ҳайвонот" ҷонибдорӣ карда шавад.

Раиси

Маҷлиси миллии Маҷлиси Олии

Ҷумҳурии Тоҷикистон

М. Убайдуллоев

ш. Душанбе

19 декабри соли 2007 № 433